

نماز استخارہ

(تحریر: ابو امامہ نوید احمد بشار رحیم، مدرس جامعہ علوم اسلامیہ جہلم)

اسلامی تعلیمات انسان کے لیے ایک محفوظ قلعہ کی مانند ہیں، استخارہ بھی انہی میں سے ایک ہے، ہمارے معاشرہ میں اس پیاری سنت کو صحیح معنی میں سمجھا ہی نہیں گیا، بلکہ انجھادیا گیا ہے، بعض الناس نے تو اسے شکم پروری کا ذریعہ بنارکھا ہے۔
آئیے اس کی تفہیم ملاحظہ کریں:

کسی مرد و عورت کے رشتے کی بات چلی، رشتہ پکا کرنے کے لیے جب وہ گھر سے نکلو تو دور کعت نماز ادا کرے اور دعائے استخارہ پڑھ کر چل دے، کسی آدمی کے لیے کار و بار میں الجھن ہو رہی ہے، وہ دور کعت نماز استخارہ ادا کر کے کوئی ایک کار و بار شروع کر دے، ایک آدمی لا ہور جانا چاہتا ہے، وہ دور کعتیں پڑھے اور دعائے استخارہ پڑھ کر سفر کو نکل پڑے، استخارہ کا مطلب یہ ہے کہ ایک کام شروع کرنے سے قبل مومن کو رب تعالیٰ سے خیر کا سوال کرنے کا ادب سکھلا یا گیا ہے، جو اس پر عمل کرے گا، اللہ تعالیٰ اس کا دامن خیر و بھلائی سے بھر دیں گے، جو وہ کام کرنے جا رہا ہے، اس میں اگر کوئی شر ہوا، اسے دور کر دیا جائے گا، خلاصہ کلام یہ ہے کہ خود کو بے بس سمجھ کر اپنا معاملہ اللہ تعالیٰ کے پرداز کر دینا "استخارہ" کہلاتا ہے۔

سیدنا جابر بن عبد اللہ رضی اللہ عنہما سے روایت ہے کہ نبی کریم ﷺ ہمیں تمام کاموں میں استخارہ کی تعلیم یوں دیتے، جیسے یہ قرآن کی سورت ہو، فرماتے، جب تم میں سے کوئی کسی کام کا ارادہ کرے، تو دور کعت نفل ادا کرے، پھر یہ دعا کرے:

اللَّهُمَّ إِنِّي أَسْتَخِرُكَ بِعِلْمِكَ، وَأَسْتَقْدِرُكَ بِقُدْرَتِكَ، وَأَسْأَلُكَ مِنْ فَضْلِكَ الْعَظِيمِ، فَإِنَّكَ تَقْدِيرُ وَلَا
أَقْدِرُ، وَتَعْلَمُ وَلَا أَعْلَمُ، وَأَنْتَ عَلَامُ الْغُيُوبِ، اللَّهُمَّ إِنْ كُنْتَ تَعْلَمُ أَنَّ هَذَا الْأَمْرُ خَيْرٌ لِّي فِي دِينِي
وَمَعَاشِي وَعَاقِبَةِ أُمْرِي وَآجِلِهِ فَاقْدِرْهُ لِي، وَإِنْ كُنْتَ تَعْلَمُ أَنَّ هَذَا الْأَمْرُ شَرُّ لِي فِي دِينِي وَمَعَاشِي
وَعَاقِبَةِ أُمْرِي وَآجِلِهِ فَاصْرِفْهُ عَنِّي وَاصْرِفْنِي عَنْهُ، وَاقْدِرْ لِي الْخَيْرَ حَيْثُ كَانَ، ثُمَّ رَضِّنِي بِهِ، "اے
اللہ! میں تیرے علم کی بدولت تجھے سے خیر کا طلب گارہوں اور تیرے طاقتور ہونے کے سبب تجھے سے طاقت مانگتا

ہوں، نیز تیرے فضل عظیم کا سواہی ہوں، اے اللہ! تو طاقت رکھتا ہے، میں طاقت نہیں رکھتا، تو جانتا ہے، میں نہیں جانتا، تو ہی غیب کو جانے والا ہے، اے اللہ! اگر تو جانتا ہے کہ یہ کام میرے لئے دنیاوی، آخری اور معاشی اعتبار سے بہتر ہے تو اسے میرے مقدر میں کر دے اور اگر تیرے علم میں یہ کام میری دنیا، دین اور میشیت کے لئے نقصان کا سبب ہے تو اسے مجھ سے اور مجھ سے اس سے دور ہٹا دے، نیز بھلائی میرے مقدر بنادے، وہ جہاں بھی ہو، پھر مجھے اس پر خوش بھی کر دے۔“

سائل (بند الامرکی جگہ) اپنی ضرورت کا نام لے۔ (صحیح البخاری: 6382)

شیخ الاسلام ثانی، عالم ربانی علامہ ابن القیم الجوزیہ رضی اللہ عنہ استخارہ کی اس دعا کے فوائد کے بارے میں

فرماتے ہیں:

لَقَوْصَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ أُمَّةً بِهَذَا الدُّعَاءِ عَمَّا كَانَ عَلَيْهِ أَهْلُ الْجَاهِلِيَّةِ مِنْ زَحْرِ الطَّفِيلِ
وَالْإِسْتِقْسَامِ بِالْأَرْلَامِ الَّذِي نَظَرَ إِلَيْهِ هَذِهِ الْقُرْعَةُ الَّتِي كَانَ يَفْعُلُهَا إِعْوَانُ الْمُشْرِكِينَ يَطْلُبُونَ بِهَا عِلْمًا
قُسِّمَ لَهُمْ فِي الْغَيْبِ وَلِهُنَا سُمِّيَ ذَلِكَ اسْتِقْسَاماً ، وَهُوَ اسْتِفْعَالٌ مِنَ الْقُسْمِ وَالسَّيْنِ فِيهِ لِلْطَّلْبِ
وَعَوْضَهُمْ بِهَذَا الدُّعَاءِ الَّذِي هُوَ تَوْحِيدٌ وَأَقْتِارٌ وَعُبُودِيَّةٌ وَتَوَكِّلٌ وَسُؤَالٌ لِمَنْ بَيْدِهِ الْخَيْرُ كُلُّهُ الَّذِي لَا
يَأْتِي بِالْحَسَنَاتِ إِلَّا هُوَ وَلَا يَصْرُفُ السَّيْنَاتِ إِلَّا هُوَ الَّذِي إِذَا فَتَحَ لِعَبْدِهِ رَحْمَةً لَمْ يَسْتَطِعْ أَحَدٌ حَبْسَهَا
عَنْهُ وَإِذَا أَمْسَكَهَا لَمْ يَسْتَطِعْ أَحَدٌ إِرْسَالَهَا إِلَيْهِ مِنَ الطَّفِيلِ وَالنَّسِيمِ وَأَخْتِيَارِ الطَّالِعِ وَنَحْوِهِ فَهَذَا الدُّعَاءُ
هُوَ الطَّالِعُ الْعَيْمُونُ السَّعِيدُ طَالِعٌ أَهْلُ السَّعَادَةِ وَالْتَّوْفِيقِ الَّذِينَ سَبَقَتْ لَهُمْ مِنَ اللَّهِ الْحُسْنَى ، لَا طَالِعٌ
أَهْلُ الشَّرِكِ وَالشَّقَاءِ وَالْجَدْلِ إِنَّ الَّذِينَ يَحْمِلُونَ مَعَ اللَّهِ إِلَهًا آخَرَ فَسُوفَ يَعْلَمُونَ فَتَضَمَّنَ هَذَا الدُّعَاءُ
الْإِقْرَارُ بِوُجُودِهِ سُبْحَانَهُ وَإِلَقْرَارُ بِصَفَاتِ كَمَالِهِ مِنْ كَمَالِ الْعِلْمِ وَالْقُدْرَةِ وَالْإِرَادَةِ وَالْإِقْرَارُ بِرُبُوبِيَّتِهِ
وَتَقْوِيَّضُ الْأُمْرِ إِلَيْهِ وَالْإِسْتِعَاَةُ بِهِ وَالتَّوَكِّلُ عَلَيْهِ وَالْخُرُوجُ مِنْ عَهْدَةِ نَفْسِهِ وَالتَّبَرِّيِّ مِنَ الْحَوْلِ وَالْقُوَّةِ
إِلَّا بِهِ وَأَغْيَرَاتِ الْعَبْدِ بِعَزْرِهِ عَنْ عِلْمِهِ بِمَصْلحةِ نَفْسِهِ وَفَذْرَتِهِ عَلَيْهَا ، وَإِذَا دِيَّهُ لَهَا ، وَأَنَّ ذَلِكَ كُلُّهُ يَدِ
وَإِلَيْهِ وَفَاطِرِهِ وَإِلَيْهِ الْحَقُّ وَالْمَقْصُودُ أَنَّ الْإِسْتِخَارَةَ تَوَكِّلٌ عَلَى اللَّهِ وَتَقْوِيَّضٌ إِلَيْهِ وَاسْتِقْسَامٌ
بِقُدرَتِهِ وَعِلْمِهِ وَحُسْنُ اخْتِيَارِهِ لِعَبْدِهِ وَهِيَ مِنْ لَوَازِمِ الرَّضَى بِهِ رَبِّا ، الَّذِي لَا يَنْدُو فِي طَعْمِ الْإِيمَانِ مِنْ لَمْ
يَكُنْ كَذَلِكَ ، وَإِنَّ رَضَى بِالْمَقْدُورِ بَعْدَهَا ، فَذَلِكَ عَلَامَةُ سَعَادَتِهِ

”رسول اللہ ﷺ نے اپنی امت کو جاہلیت کے ان کاموں یعنی فال نکلوانا، بگون لینا، پانے ڈالنا وغیرہ کے بد لے میں یہ دعا سکھلائی ہے، انہی کاموں کی ایک مثال قرآن اندازی ہے، جس کے ذریعے مشرکین اپنی غبی قسم کا حال معلوم کیا کرتے تھے، اسے ”استقامت“ کہا جاتا تھا، یہ باب ”استفعال“ سے ہے، اس میں ”سین“ طلب کے لیے ہے تو آپ ﷺ نے اس کے عوض یہ دعا سکھلائی جو توحید، بندے کی بحاجی، بندگی، توکل اور اس ذات سے مانگنے پر مشتمل ہے جس کے ہاتھ میں ہر قسم کی بھلائی ہے، جس کے بغیر نہ کوئی نیکی کی توفیق دے سکتا ہے اور نہ ہی کوئی برائی سے بچا سکتا ہے، اگر وہ اپنے بندے کے لیے رحمت کے دروازے کھوں دے تو کوئی بند نہیں کر سکتا، اگر وہ کسی پر رحمت کا دروازہ بند کر دے تو کوئی بد شکونی لینے والا یا نجومی وغیرہ کھوں نہیں سکتا، پس یہ دعا اللہ کی طرف سے ان لوگوں کے لیے خوش بختی، سعادت مندی اور توفیق ہے، جن کے مقدار میں یہ نیکی لکھ دی گئی، اس میں مشرکین، بد بخخت اور ذمیل لوگوں کے لیے کوئی سعادت مندی نہیں جو اللہ کے ساتھ دوسرے معبدوں بناتے ہیں، غنقریب وہ جان لیں گے۔ یہ دعا اللہ تعالیٰ کے وجود، اس کی تمام کامل صفات، علم، قدرت، ارادہ اور ربوبیت کے اقرار پر مشتمل ہے، نیز اپنے معاملات اللہ تعالیٰ کے سپرد کرنے، اس سے امداد مانگنے، اسی پر توکل کرنے، اپنی ضمانت سے نکلنے، اس کی امداد و قوت سے ہی برائی سے بچنے اور اپنے حق میں مفید چیز پر علم و قدرت رکھنے سے عاجزی کا اعتراف کرنے پر مشتمل ہے، حالانکہ وہ اس کا ارادہ بھی رکھتا ہے، اسی طرح یہ سب کچھ اللہ تعالیٰ کے ہاتھ میں ہے، جو سر پست، خالق اور پچا معبدوں ہے۔

استخارہ کا مقصد اللہ پر توکل کرنا اور اپنے معاملات اس کے سپرد کرنا، اس کی قدرت و علم سے اپنی قسم معلوم کرنا، اللہ کا اپنے بندے کے لیے اچھی چیز پسند کرنا ہے، جو اسے رب ماننے کے ان لوازمات میں سے ہے، جن کے بغیر ایمان کا ذائقہ نہیں آتا، استخارہ کے بعد اپنے مقدر پر راضی ہونا سعادت مندی کی علامت ہے۔“

(زاد العادی ہدی خیر العباد 2/404)

استخارہ کے احکام و مسائل:

نماز استخارہ کے احکام تو بہت زیادہ ہیں مگر ہم ان کی تفصیل میں نہیں جائیں گے، نیز دلائل کو حذف کر کے اختصار سے کام لیا ہے۔

۱ با تقاضہ علائے کرام نماز استخارہ سنت ہے، واجب نہیں ہے، لیکن اس خیر و بھلائی سے بھر پور سنت کو چھوڑنا بھی

- مناسب نہیں ہے، کیوں کہ اللہ غیب جانتا ہے۔ بندہ غیب کی خبر کھنے سے قاصر ہے۔
- ۲ استخارہ کسی جائز عمل میں ہوتا ہے جب ان میں تعارض واقع ہو جائے۔ دو کاموں میں سے زیادہ خیر و بھلائی والے کام کا انتخاب کرنے میں استخارہ کرے۔ حرام اور مکروہ کاموں میں استخارہ کرنا درست نہیں۔ اسی طرح کسی واجب اور مشروع نیک عمل میں استخارہ نہیں کیا جاتا، مثلاً کوئی نماز ظہر پڑھنے کے لیے استخارہ نہیں کرے گا کیوں کہ نماز فرض ہے۔
- ۳ کبھی انسان عبادت سے متعلق کسی کام میں استخارہ کر سکتا ہے۔ مثلاً حج کے سفر کے لیے استخارہ کرے کہ اس سال میرے لیے حج کرنا درست ہے یا نہیں، کیوں کہ اس میں دشمنی اور فتنے کا احتمال ہے۔ نیز ہم سفر میسر ہوتا ہے یا نہیں۔
- ۴ نماز استخارہ کو قرآنی سورت کی تعلیم سے تشبیدینے کی حکمت یہ ہے کہ جس طرح نماز قرأت کی محتاج ہے اسی طرح تمام امور استخارہ کے محتاج ہیں۔
- ۵ دعائے استخارہ میں اپنے من پسند الفاظ کا اضافہ نہ کیا جائے بلکہ حدیث میں جن الفاظ کا ذکر کیا گیا ہے، صرف انہی پر اکتفا کرنا چاہیے۔
- ۶ دعائے استخارہ میں ہذا الامر کے الفاظ کی جگہ اپنی حاجت کا ذکر کرنا چاہیے، اگر کسی شخص کو اپنی حاجت کے الفاظ عربی میں ادا کرنے نہیں آتے تو کوئی حرج نہیں، وہ ہذا الامر کے الفاظ ہی ادا کر دے، کیونکہ اللہ تعالیٰ اپنے عاجز بندے کی دلی کیفیت سے بخوبی والقف ہیں۔
- ۷ استخارہ کے لیے کوئی خاص وقت منصوب نہیں ہے؟ بلکہ جب کسی جائز کام کا ارادہ کرے تو اس وقت استخارہ کرنا چاہیے۔
- ۸ کیا استخارہ کے لیے دن مخصوص رکعتیں پڑھنی چاہیے یا عام نوافل بھی کفایت کر جائیں گے؟ اس مسئلے کی وضاحت یہ ہے کہ کیا نوافل اور سنتوں کے بعد استخارہ کی ڈعا پڑھی جاسکتی ہے؟ مثلاً کوئی ظہر سے پہلے چار رکعت، بعد میں دور کعت، مغرب کے بعد دور کعت سنتیں پڑھ لے تو کیا ان کے بعد دعائے استخارہ پڑھ سکتا ہے یا پھر استخارہ کے لیے دو مستقل رکعتیں پڑھے؟ اس مسئلے میں راجح قول یہ ہے کہ کوئی آدمی استخارہ کی نیت سے نوافل پڑھتا ہے تو وہ کفایت کر جائیں گے لیکن ضروری خور پر نوافل شروع کرنے سے پہلے استخارہ کرو۔ نماز کا عزم اور نیت کرے۔ البتہ فرض نماز کو نماز استخارہ کی دور کعتیں ہتالیں ادا درست نہیں۔

۹ کوئی بندہ نفل پڑھتا ہے اس کے بعد کسی کام کے متعلق استخارہ کی ضرورت پڑھ جائے تو کیا وہ نئے سرے سے نماز استخارہ کی دور کعینیں پڑھے گا یا پھر دور کعنت نفل پڑھی جانے والی نماز کو استخارہ کی دور کعینیں شمار کرے گا؟ اس کا جواب یہ ہے کہ وہ نئے سرے سے استخارہ کی دو مستقل کعینیں پڑھے گا۔ کیونکہ نماز سے پہلے اس، ارادہ کرنا ضروری ہے۔

۱۰ دعاۓ استخارہ سلام سے قبل اور بعد دونوں صورتوں پر پڑھی جاسکتی ہے۔ شیخ الاسلام ابن تیمیہ رضی اللہ عنہ نے قبل، سلام دعاۓ استخارہ کو راجح قرار دیا ہے، مگر جمہور علمائے کرام کے نزدیک دعا سلام کے بعد پڑھنی چاہیے جیسا کہ حدیث جابر رضی اللہ عنہ کے ظاہر سے معلوم ہوتا ہے۔

۱۱ نماز استخارہ کے لیے کوئی مخصوص قرأت ثابت نہیں ہے۔

۱۲ اگر کسی آدمی کو دعاۓ استخارہ زبانی نہیں آتی تو وہ کسی کتاب سے دیکھ کر بھی پڑھ سکتا ہے۔

۱۳ ممنوعہ اوقات میں بھی نماز استخارہ پڑھی جاسکتی ہے کیونکہ یہ سمنی نماز ہے۔

۱۴ جب مسلمان نماز استخارہ پڑھ لیتا ہے تو اس کے بعد وہ عمل کی طرف پیش قدمی شروع کرے اگر اس میں بھلانی ہو گی تو اللہ آسمانی فرمائے گا۔ اگر اس کام میں کوئی شر ہو تو اللہ وہ شراس سے پھیر دے گا، اکثر لوگ یہ عقیدہ رکھتے ہیں کہ انسان استخارہ کرے تو اس کے بعد انتظار کرنا چاہیے کہ خواب میں دیکھ لے کہ کیا مرے لیے کام بہتر ہے یا نہیں؟ ان خرافات کا دین سے کوئی واسطہ نہیں۔ نہ ہی خوابوں پر دین کی بنیاد رکھی جاسکتی ہے۔

۱۵ نماز استخارہ اور دعاۓ کے درمیان زیادہ فاصلہ نہیں کرنا چاہیے۔

۱۶ دعاۓ استخارہ سے پہلے اللہ تعالیٰ کی حمد اور نبی کریم ﷺ پر درود پڑھنا عمومی دلائل کی روشنی میں مستحب ہے۔

۱۷ استخارہ کرنے کے باوجود اگر وہنی معاملہ واضح نہیں ہوتا تو دوبارہ بھی استخارہ کیا جاسکتا ہے، البتہ اس کے لیے سات دفعہ کی تعداد متعین کرنا درست نہیں، اس بارے میں مذکور حدیث خفت ضعیف ہے۔

۱۸ استخارہ کے ساتھ کسی نیک اور فہم و بصیرت والے شخص سے مشورہ بھی کرنا چاہیے۔

۱۹ اگر کسی ایسی جنسی حالات میں استخارہ کی ضرورت پڑھ جائے تو وہ دور کعینیں پڑھنے کا وقت درکار نہیں تو صرف دعاۓ استخارہ پڑھی اکتفا کیا جاسکتا ہے۔

۲۰ اگر کسی حاصلہ یا نفاس والی عورت کا استخارہ کی ضرورت پڑھ جائے تو وہ دور کعینیں ادا کیے بغیر صرف دعاۓ استخارہ پر اکتفا کرے گی۔

- 21 آج کل کئی دی چینلوں پر بیٹھے بعض لوگ عوام الناس کے لئے استخارہ کرتے ہیں، ہماری سادہ لوح عوام ان کے چنگل میں پھنس جاتی ہے، حالانکہ حقیقت امر یہ ہے کہ کسی سے استخارہ کرنا جائز نہیں، صاحب معاملہ خود اللہ تعالیٰ سے خیر کا سوال کرے گا۔ کسی صحابی نے نبی کریم ﷺ سے یا کسی تابعی نے کسی صحابی سے استخارہ نہیں کروایا۔
- 22 اکثر خود اسی لیے استخارہ نہیں کرتے کہ وہ تو گناہ گار ہیں، اس بارے میں گزارش یہ ہے کہ شریعت اسلامیہ کسی گناہ گار اور فاسق و فاجر شخص کو نیکی کا کام کرنے سے روکتی نہیں ہے، بلکہ اس کی حوصلہ افزائی کرتی ہے۔ نیز بندہ جتنا بھی اللہ تعالیٰ کا نافرمان اور باغی بن جائے، مگر مولاۓ کریم کی عام محبت و رحمت تو اس کے شامل حال رہتی ہے۔
- 23 بعض لوگ کہتے ہیں کہ استخارہ کر کے سو جانا چاہیے پھر اللہ تعالیٰ خیر والا معاملہ خواب میں دکھادے گا۔ یہ بے اصل اور بے حقیقت بات ہے۔ معاملات کی بنیاد خوابوں پر نہیں ڈالنی چاہیے۔

مُعْنَى کے لیے استخارہ

جب کسی لڑکے یا لڑکی کے رشتہ کی بات چلے تو وہ اللہ تعالیٰ سے خود استخارہ کریں، البتہ والدین بھی استخارہ کر سکتے ہیں، کیونکہ نکاح کروانا ان کا ذاتی معاملہ ہے، مگر اس کے لیے ایک مخصوص دعا ثابت ہے، ملاحظہ ہو: سیدنا ابوالیوب انصاری رضی اللہ عنہ سے روایت ہے کہ رسول اللہ ﷺ نے فرمایا: جب کوئی کسی کو پیغام نکاح بھیجے تو اپنی معنگی کو پوشیدہ رکھے، پھر اچھی طرح دضو کرے، اپنے مقدر کی نماز پڑھے، پھر اپنے رب کی حمد اور بزرگی بیان کرے، بعد ازاں یہ دعا پڑھے:

”اللَّهُمَّ إِنِّي نَقِدِرُ وَلَا أَقْدِرُ، وَتَعْلَمُ وَلَا أَعْلَمُ، وَأَنْتَ عَلَمُ الْغُيُوبِ، فَإِنِّي رَأَيْتُ لِي فُلَانَةً تُسَمِّيَّهَا بِاسْمِهَا خَيْرًا لِي فِي دِينِي وَدُنْيَايَ وَآخِرَتِي، فَاقْدُرْهَا لِي، وَإِنْ كَانَ غَيْرُهَا خَيْرًا لِي مِنْهَا فِي دِينِي وَدُنْيَايَ وَآخِرَتِي، فَاقْفَصْ لِي بِهَا“

”اے اللہ! تو طاقت رکھتا ہے، میں طاقت نہیں رکھتا، تو جانتا ہے، میں نہیں جانتا، تو ہی غیب کو جانتے والا ہے، پس اگر فلاں نام کی عورت میرے لیے دین، دنیا اور آخرت کے لحاظ سے بہتر ہے تو اسے میرے مقدر میں کر دے، اگر اس کے علاوہ کوئی دوسری عورت میرے لیے دین، دنیا اور آخرت کے لحاظ سے بہتر ہے تو اس کا فیصلہ میرے حق میں فرمادے۔“

(صحیح البخاری: 4/133، ح: 3901، السنن الکبریٰ للبیہقی: 7/147، وسنده صحیح)